



Narayaneeyam Dashakam – 50 VatsaasuraBagaasurayoho Vadham

tarala madhukṛt vṛndē vṛndāvanē'tha manōharē
paśupaśiśubhiḥ sākaṃ vatsānu pālana lōlupaḥ |
haladharasakhō dēva śrīman vichēritha dhārayan
gavala muralī vētraṃ nētrābhirāma tanudyutiḥ ||1||

vihita jagatī rakṣaṃ lakṣmīkarāmbuja lālitaṃ
dadati charaṇadvandvaṃ vṛndāvanē tvayi pāvanē |
kimiva na babhau sampat sampūritaṃ taruvallārī-
salila dharaṇīgōtra kṣētrādikaṃ kamalāpatē ||2||

vilasadulapē kāntārāntē samīraṇa śītalē
vipula yamunātīrē gōvardhanāchala mūrdhasu |
lalita muralīnādaḥ sañchārayan khalu vātsakaṃ
kvachana divasē daityaṃ vatsākṛtiṃ tvamudaikṣathāḥ ||3||

rabhasa vilasatpuchChaṃ vichChāyatō'sya vilōkayan
kimapi valitaskandhaṃ randhra pratīkṣa mudīkṣitam |
tamatha charaṇē bibhrad vibhrāmayan muhuruchchakaiḥ
kuhachana mahāvṛkṣē chikṣēpitha kṣatajīvitam ||4||

nipatati mahādaityē jātyā durātmani tatkṣaṇaṃ
nipatana javakṣuṇṇa kṣōṇīruha kṣata kānanē |
divi parimilat bṛndā bṛndārakāḥ kusumōtkaraiḥ
śirasi bhavatō harṣād varṣanti nāma tadā harē ||5||



surabhilatamā mūrdhany ūrdhvaṃ kutaḥ kusumāvalī
nipatati tavētyuktō bālaiḥ sahēla mudairayaḥ ।
jhaṭīti danuja kṣēpēṇa ūrdhvaṃ gatas tarumaṇḍalāt
kusumanikaraḥ sō'yaṃ nūnaṃ samēti śanairiti ॥6॥

kvachana divasē bhūyō bhūyastarē paruṣātapē
tapana tanayāpāthaḥ pātuṃ gatā bhavadādayaḥ ।
chalitagarutaṃ prēkṣāmāsurbakaṃ khalu vismṛtaṃ
kṣītidhara garuchChēdē kailāsaśaila mivāparam ॥7॥

pibati salilaṃ gōpavrātē bhavanta mabhidrutaḥ
sa kila nigilan nagniprakhyaṃ punardruta mudvaman ।
dalayitu magāt trōṭyāḥ kōṭyā tadā"śu bhavān vibhō
khalajana bhidā chuñchus chañchū pragṛhya dadāra tam ॥8॥

sapadi sahajām sandraṣṭuṃ vā mṛtām khalu pūtanām
anuja maghamapyagrē gatvā pratīkṣitumēva vā ।
śamana nilayaṃ yātē tasmin bakē sumanōgaṇē
kirati sumanōvr̥ndaṃ vr̥ndāvanāt gṛhamaiyathāḥ ॥9॥

lalitamuralīnādaṃ dūrān nīśamya vadhūjanaihi
tvarita mupagam yārād ārūḍhamōda mudīkṣitaḥ ।
janita jananī nandānandaḥ samīraṇa mandira-
prathita vasatē śaurē dūrī kuruṣva mamāmayān ॥10॥

॥ sadaa sarvatra govinda naama sankeerthanam govindaa
govindaa ॥



॥ shree guruvayoorappa sharanam ॥ shree haraye namaha ॥